

शिरोळ नगरपरिषद हद्दीतील
विस्तारीत क्षेत्राचे नगर भूमापन
करण्याबाबत.

महाराष्ट्र शासन
महसूल व वन विभाग
शासन निर्णय क्रमांक: नभूमा-२०२१/प्र.क्र.१९२/ल-१
पहिला मजला, मुख्य इमारत, मंत्रालय,
मादाम कामा मार्ग, हुतात्मा राजगुरु चौक, मुंबई-४०० ०३२.
दिनांक : ०९ ऑगस्ट, २०२१

संदर्भ :-

१. जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांचे क्र.गावठाण/
शिरोळ नपा/का.वी.१२७५/२०२१, दिनांक ०७.०६.२०२१ चे पत्र
२. जिल्हाधिकारी, कोल्हापूर यांचे क्रमांक.कार्या.११/नपा/प्रमा/एसआर/१५०/ब/२१,
दिनांक १२.०३.२०२१ चे आदेश

प्रस्तावना :-

शिरोळ नगर परिषदेच्या विस्तारीत क्षेत्राचे नगर भूमापन न झाल्याने नकाशे तयार झालेले नाहीत. नगर भूमापन झालेले नसल्याने विस्तारीत क्षेत्रातील भूखंडांची हद्द व क्षेत्रफळ निश्चित झालेले नाही, त्यामुळे शिरोळ नगर परिषदेच्या विस्तारीत क्षेत्राचे नगर भूमापन करणे आवश्यक आहे. सदर नगर भूमापन मोजणी झाल्यास विस्तारीत क्षेत्रातील भूखंडाच्या हद्दी, क्षेत्रफळे व त्याबाबतची मालकी हक्क यांचे अभिलेख निश्चित होणार आहेत. त्यामुळे सदर विस्तारीत क्षेत्राच्या हद्दीमध्ये विकास आराखडा तयार करण्यास व त्या क्षेत्रातील बांधकामांना विकास परवानगी देण्यात सुलभ होणार आहे. त्यानुषंगाने शिरोळ नगर परिषदेच्या विस्तारीत क्षेत्राचे नगर भूमापन व नगर भूमापन क्रमांक देउन भूखंडाचा नकाशा व मालकी हक्क दस्ताऐवज तयार करण्याची बाब शासनाच्या विचाराधीन होती. याबाबत शासनाने खालीलप्रमाणे निर्णय घेतला आहे.

शासन निर्णय :-

शिरोळ नगर परिषदेच्या विस्तारीत क्षेत्राचे नगर भूमापन व नगर भूमापन क्रमांक देवून भूखंडाचा नकाशा व मालकी हक्क दस्ताऐवज तयार करण्यास खालील अटी व शर्तीच्या अधिन राहून शासन मान्यता देण्यात येत आहे.

- (i) शिरोळ नगर परिषदेच्या विस्तारीत क्षेत्राचे नगर भूमापनाचे काम महाराष्ट्र जमीन महसूल संहिता, १९६६ मधील कलम ७९ व १२६ मधील तरतूदींस अनुसरून नगर भूमापनाचे काम सुरू करण्याची कार्यवाही करण्यात यावी.
- (ii) शिरोळ नगर परिषदेच्या विस्तारीत क्षेत्राचे नगर भूमापन करावयाचे आहे, त्यासाठी जिल्हा अधीक्षक, भूमि अभिलेख, कोल्हापूर यांनी आवश्यक असणाऱ्या खर्चाबाबत उपलब्ध करून देण्यात आलेल्या तपशीलानुसार निधी उपलब्ध करून देण्याची कार्यवाही/जबाबदारी मुख्याधिकारी, शिरोळ नगर परिषद यांची राहिल.

- (iii) शिरोळ नगर परिषदेच्या विस्तारीत क्षेत्राची मोजणी करणे कामी जिल्हाधिकारी, कोल्हापूर यांच्याकडून दिनांक १२.०३.२०२१ च्या आदेशान्वये मंजूर करण्यात आलेला निधी उपलब्ध करून घेवून भूमि अभिलेख विभागास देण्याची जबाबदारी शिरोळ नगरपरिषद यांची राहिल. तसेच, सदर आदेशातील अटी व शर्तीचे पालन करण्याची जबाबदारी शिरोळ नगरपरिषद यांची राहिल.
- (iv) सदर दस्तावेज विहित वेळेत अथवा काही कारणास्तव पूर्ण न झाल्यास त्याबाबत लागणारा वाढीव खर्च शिरोळ नगरपरिषद करण्यास तयार असल्याबाबतचे हमीपत्र नगरपरिषदेकडून घेण्याची जबाबदारी उपसंचालक, भूमि अभिलेख, पुणे प्रदेश, पुणे यांच्यावर राहिल.
- (v) शिरोळ नगरपरिषद हद्दीतील विस्तारीत क्षेत्राची मोजणी करणे व नगर भूमापन क्रमांक देऊन भूखंडाचा नकाशा व मालकी हक्क दस्तावेज तयार करण्यासाठी लागणारे कर्मचारी जिल्ह्यातील किंवा उपसंचालक, भूमि अभिलेख, पुणे प्रदेश, पुणे यांच्या अधिनस्त असलेल्या जिल्ह्यातील उप अधीक्षक, भूमि अभिलेख कार्यालयातून भूकरमापक, निमतानदार, शिरस्तेदार/मुख्यालय सहाय्यक यांच्या सेवा उपलब्ध करून देण्याची जबाबदारी उपसंचालक, भूमि अभिलेख, पुणे प्रदेश, पुणे यांची असेल. तसेच, ज्या कार्यालयातील कर्मचाऱ्यांच्या सेवा उपलब्ध करून घेतल्या आहेत, त्या कार्यालयाच्या कामकाजावर त्याचा परिणाम होणार नाही याची दक्षता घेण्यात यावी.
- (vi) नगर भूमापन मोजणी व अनुषंगिक काम खाजगी संस्थेकडून करून घ्यावयाचे झाल्यास त्यानुषंगाने शासनाने वेळोवेळी निर्गमित केलेले नियम/शासन निर्णय/इत्यादीचे काटेकोर पालन करण्याची जबाबदारी जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे यांची राहिल.
- (vii) चौकशी काम करण्यासाठी भूमि अभिलेख, पुणे प्रदेश, पुणे या विभागात उपलब्ध असलेल्या अधिकाऱ्यांची सेवा उपलब्ध करून घेऊन चौकशीचे काम पूर्ण करण्यात यावे.
- (viii) तसेच शक्य असेल त्या ठिकाणी आधुनिक तंत्रज्ञानाचा (ड्रोन, ई.टी.एस मशीन, CORS, GIS, इत्यादी) वापर करून सदर गावांच्या मिळकतीचे नगर भूमापन व सर्वेक्षण करण्याची कार्यवाही करण्यात यावी.
- (ix) भूमि अभिलेख विभागास आवश्यक असलेले कागदपत्रे उपलब्ध करून देण्याची कार्यवाही/जबाबदारी मुख्याधिकारी, शिरोळ नगरपरिषद यांची राहिल.
- (x) सदर नगर भूमापनाचे संपूर्ण काम २ वर्षात पूर्ण करण्यात यावे.

२. शिरोळ नगरपरिषद हद्दीतील विस्तारीत क्षेत्राचे नगर भूमापन व सर्वेक्षण याची प्रगतिक माहितीचा अहवाल प्रत्येक महिन्यास शासनास सादर करण्याची जबाबदारी उपसंचालक, भूमि अभिलेख, पुणे प्रदेश, पुणे यांची असेल.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०८०९१५१२४१६११९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मंजुषा सोनजे)

शासनाच्या कक्ष अधिकारी

प्रति,

१. मा.मंत्री/राज्यमंत्री(महसूल) यांचे खाजगी सचिव, मंत्रालय, मुंबई-३२.
२. अपर मुख्य सचिव/प्रधान सचिव, नगर विकास विभाग, मंत्रालय, मुंबई
३. जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे
४. जिल्हाधिकारी, कोल्हापूर
५. उपसंचालक, भूमि अभिलेख, पुणे प्रदेश, पुणे
६. मुख्याधिकारी, शिरोळ नगरपरिषद, ता.शिरोळ, जि.कोल्हापूर
७. जिल्हा अधीक्षक, भूमि अभिलेख, कोल्हापूर
८. निवड नस्ती (ल-१), महसूल विभाग, मंत्रालय, मुंबई.